

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳ ತ್ತರಗಳು

ಚುಂಚನ ಕಟ್ಟಿಯಲ್ಲಿ ಪ್ರವಾಸಿ ಕೇಂದ್ರ ಸ್ಥಾಪನೆ

311 (822) ಶ್ರೀ ಕೆ. ಎಸ್. ಕಾಳಮರಿಗೌಡ (ಪಿರಿಯಾಪಟ್ಟಣ) —ವಾರ್ತೆ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕೆ ಆರ್. ನಗರ ತಾಲೂಕಿನ ಚುಂಚನಕಟ್ಟಿಗೆ ಮಾನ್ಯ ಮಂತ್ರಿಗಳು ಹಿರಿದೆ ಬಂದಿದಾಗ ಚುಂಚನ ಕಟ್ಟಿಯನ್ನು ಪ್ರವಾಸಿ ಕೇಂದ್ರವಾಗಿ ಮಾರ್ಪಾಡು ಮಾಡುವುದಾಗಿ ಸಾರ್ವಜನಿಕರಿಗೆ ಭರವಸೆ ನೀಡಿದು ನಿಜವೇ ;

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ರಘುಪತಿ ವಾರ್ತಾ ಮತ್ತು ಪ್ರಚಾರ ಮಂತ್ರಿಗಳು.—ಅ) ಹೌದು

ಆ) ಚುಂಚನ ಕಟ್ಟಿಯನ್ನು ಪ್ರವಾಸಿಕೇಂದ್ರವನ್ನಾಗಿ ಅಭಿವೃದ್ಧಿ ಪಡಿಸಲು ಪ್ರಸ್ತುತ ಆಯವ್ಯಯದಲ್ಲಿ ಅಳವಡಿಸಿಕೊಂಡಿರುವುದಿಲ್ಲ. ಆರ್ಥಿಕ ಪರಿಸ್ಥಿತಿಯು ಸುಧಾರಿಸಿದಲ್ಲಿ ಮುಂಬರುವ ವರ್ಷಗಳಲ್ಲಿ ಅಭಿವೃದ್ಧಿ ಪಡಿಸಲಾಗುವುದು.

ರಾಜ್ಯದಲ್ಲಿರುವ ಪ್ರವಾಸಿ ಬಸ್ಸುಗಳ ಪರವಾನಿಗಳನ್ನು ರದ್ದುಪಡಿಸುವುದು

315 (908) ಶ್ರೀ ಸಿ. ಎಂ ಉದಾನಿ (ಹಾನಗಲ್).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಪ್ರವಾಸಿ ಬಸ್ಸುಗಳಿಗೆ ನೀಡಿರುವ ಪರವಾನಿಗಳನ್ನು ರದ್ದುಪಡಿಸುವುದು ಸರ್ಕಾರದವರ ಧೋರಣೆಯಾಗಿರುವುದು ನಿಜವೇ ;

ಆ) ಮೆಟ್ರೋಪೊಲಿಟನ್ ಸ್ಟಾಂಡರ್ಡ್ 20 ಮಿನಿ ಬಸ್ಸುಗಳು, ಸಾರ್ವಜನಿಕ ವಾಹನ ಪಬ್ಲಿಕ್ ಕಾರ್ಪೊರೇಷನ್ ಗಳಿಗೆ ಪ್ರವಾಸಿ ಪರವಾನಿಗೆ ಕೊಡುವಾಗ 13 ಜನರಿಗೆ ಪರವಾನಿ ಕೊಡುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಉತ್ತರ ಕರ್ನಾಟಕದ ಎಷ್ಟು ಪಟ್ಟಣಗಳಲ್ಲಿ ಬಸ್ಸುಗಳಲ್ಲಿ ಭಾಂಗಿ (ಪಾರ್ಸಲ್) ಸಾಗಣೆಗೆ ಅನುಮತಿ ಕೊಡಲಾಗಿದೆ ಹಾಗೂ ಬೆಂಗಳೂರಿನಲ್ಲಿ ಈ ಅನುಕೂಲತೆಯನ್ನು ಕಲ್ಪಿಸಲಾಗಿದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯಸಾರಿಗೆ ಸಚಿವರು.—ಅ) ಇಲ್ಲ.

ಆ) ಇಲ್ಲ.

ಇ) ಬಸ್ಸುಗಳಲ್ಲಿ ಭಾಂಗಿ (ಪಾರ್ಸಲ್) ಸಾಗಣೆಗೆ ಅನುಮತಿ ಕೊಡಲು ಮೋಟಾರು ವಾಹನ ಕಾಯಿದೆ 1939 ಅಥವಾ ಅದರ ಪ್ರಕಾರ ರಚಿಸಿರುವ ನಿಯಮಾವಳಿಗಳ ಪ್ರಕಾರ ಅವಕಾಶವಿಲ್ಲ. ಆದರೆ ಪ್ರಯಾಣಿಕರು ಬಸ್ಸುಗಳಲ್ಲಿ ತಮ್ಮ ವೈಯಕ್ತಿಕ ಸರಕುಗಳನ್ನು ಕೊಂಡಯ್ಯಬಹುದು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್.—ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳನ್ನು ಸಭೆಯ ಮುಂದಿಡುತ್ತೇನೆ.

ರಾಜ್ಯದ ಪತ್ರಕರ್ತರಿಗೆ ಒಸ್ ಪ್ರಯಾಣದಲ್ಲಿ ಶೇಕಡಾ 50 ರಷ್ಟು ರಿಯಾಯಿತಿ ನೀಡುವುದು.

267 (813) ಡಾ|| ವಿ. ಎಸ್. ಅಚಾರ್ (ಉಡುಪಿ), ಮಾನ್ಯ ಪ್ರಚಾರ, ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೋ ;

ಅ) ಪತ್ರಕರ್ತರು ಕರ್ನಾಟಕದಲ್ಲಿ ಎಲ್ಲೆಡೆ ಪ್ರಯಾಣ ಮಾಡಿದರೂ ಶೇ 50 ವಿನಾಯಿತಿ ಪಡೆಯುವರೆಂದು ಸರ್ಕಾರ ಘೋಷಣೆ ಮಾಡಿರುವುದು ನಿಜವೇ ;

ಆ) ಗ್ರಾಮಾಂತರ ಮಟ್ಟದಲ್ಲಿ ಈ ರಿಯಾಯಿತಿ ಇನ್ನೂ ಪತ್ರಕರ್ತರಿಗೆ ದೊರೆಯದೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ) ಮೇಲಿನ ರಿಯಾಯಿತಿಗಳನ್ನು ಗ್ರಾಮಾಂತರ ಮಟ್ಟದಲ್ಲಿ ತಕ್ಷಣ ಜಾರಿಗೊಳಿಸಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ ;